

नव भारत



एक नजर में



सिंगरौली से मुंबई के लिए नई ट्रेन सेवा शुरू

सिंगरौली. जिले की रेल कनेक्टिविटी को मजबूत करने की दिशा में एक महत्वपूर्ण कदम उठाते हुए 13379 धनबाद-लोकमान्य तिलक टर्मिनस साप्ताहिक ट्रेन का शुभारंभ किया गया. सीधी संसदीय क्षेत्र के सांसद डॉ. राजेश मिश्रा ने सिंगरौली रेलवे स्टेशन पर इस नई ट्रेन को हरी झंडी दिखाकर रवाना किया. इस दौरान उन्होंने स्वयं भी ट्रेन से यात्रा प्रारंभ की. सांसद ने कहा कि यह नई ट्रेन सेवा क्षेत्र के लिए बड़ी उपलब्धि है, जिससे सिंगरौली का सीधा जुड़ाव देश की आर्थिक राजधानी मुंबई से हो गया है.

भूण लिंग परीक्षण गिरोह का भंडाफोड़, प्रकरण दर्ज

भुरेना. जिले के बागचीनी थाना क्षेत्र में एक झोपड़ी में संचालित भूण लिंग परीक्षण गिरोह का एक जागरूक ग्रामीण युवक की सूझबूझ से भंडाफोड़ हुआ है. पुलिस ने मुख्य आरोपी सहित तीन लोगों के खिलाफ मामला दर्ज कर जांच शुरू कर दी है. पुलिस के अनुसार ग्राम हडबारी में नहर किनारे स्थित एक झोपड़ी में सदिध गतिविधियां देख एक युवक को शक हुआ. उसने गुप्त रूप से अंदर का वीडियो बनाया, जिसमें एक व्यक्ति महिलाओं की जांच करते हुए दिखाई दिया.

सागरताल में कूड़े तीन भाई-बहन, एक की मौत

गवालियर. बहोड़ापुर थाना क्षेत्र के सागरताल में मंगलवार दोपहर 3.30 बजे दो पुरुष और एक महिला ने छलांग लगा दी. ये तीनों आपस में भाई-बहन हैं. जब लोगों सागरताल में इन्हें छलांग लगाते हुये देखा तो पुलिस को सूचना दी. सूचना पर पुलिस मौके पर पहुंची और तीनों को बाहर निकालकर अस्पताल पहुंचाया. इनमें से इलाज के दौरान एक युवक की मौत हो गई. पुलिस ने शव को पीएम के लिये भेजकर मामले की जांच शुरू कर दी है. बहोड़ापुर थाना पुलिस ने बताया कि पुलिस को सूचना मिली थी.

डेढ़ माह से लापता बेटे को नहीं तलाश पाई पुलिस

जबलपुर. डेढ़ माह से लापता बेटे की पुलिस तलाश नहीं कर पा रही है. बेटे की तलाश किये जाने की मांग करते हुए पीड़ित शिक्षक पिता ने हाईकोर्ट में बंदी प्रत्यक्षीकरण याचिका दायर की थी. हाईकोर्ट के चीफ जस्टिस संजीव सचदेवा तथा जस्टिस विनय सराफ की युगलपीठ याचिका की सुनवाई करते हुए नोटिस जारी करते हुए लापता युवती को पेश करने के आदेश जारी किये हैं. याचिका पर सुनवाई 16 अप्रैल को होगी. कोशल प्रसाद चौबे की तरफ से दायर बंदी प्रत्यक्षीकरण याचिका में कहा गया था कि उसकी पिता कटनी के रंगनाथ नगर थाने के हॉस्टल में रही थी.

मसूर 100 फीसदी खरीदेगी सरकार

► मंडी शुल्क भी माफ होगा, कैबिनेट ने लिया निर्णय

प्रशासनिक संवाददाता भोपाल, 7 अप्रैल. राज्य सरकार मौजूदा सीजन में चना और मसूर भी खरीदेगी. इन दोनों ही फसलों को प्राइस सपोर्ट स्कीम के दायरे में लाया गया है. सरकार चना के कुल उत्पादन का 25 और मसूर उत्पादन का पूरा 100 फीसदी ही खरीदेगी. इन दोनों ही फसलों के लिए मंडी शुल्क को भी पूरी तरह माफ किया जाएगा.

कैबिनेट ने मंगलवार को इस संबंध में पेश प्रस्ताव को हरी झंडी दे दी है. निर्णय के तहत इन दोनों ही फसलों की खरीदी मंडी बोर्ड के माध्यम से की जाएगी. ये स्कीम वर्ष 2028-29 तक जारी रहेगी. अब यदि एमएसपी से कम दाम में फसल बेचने की नौबत आती है तो किसानों को उसकी भरपाई करने की जिम्मेदारी राज्य सरकार की होगी. कुल तीन सीजन में उपाजर्ज

प्राइस सपोर्ट स्कीम के दायरे में दोनों फसलों को किया शामिल



के लिए लागत राशि 7,050 करोड़ की 15 प्रतिशत कार्यशील पूंजी ऋण प्राप्त किये जाने के लिए वर्तमान वित्तीय वर्ष सहित 3 वर्ष के उपाजर्ज कार्य के लिए 3,174 करोड़ रुपये की स्वीकृति दी गई है.

वित्तीय प्रशासन एवं प्रबंधन से संबंधित सभी स्तरों के कार्मिकों को केंद्रीकृत एवं मानकीकृत प्रशिक्षण प्रदान करने के लिए वित्तीय प्रशिक्षण एवं शोध संस्थान एफटीआरआई की स्थापना होगी. इसकी स्थापना आरसीवीपी. नरोन्हा प्रशासनिक एवं प्रबंधन

पांच वर्ष में खर्च होंगे 16720 करोड़

कैबिनेट ने वाणिज्यिक कर, स्कूल शिक्षा, वन विभाग की पहले से चल रही योजनाओं को वर्ष 2030-31 तक बरकरार रखने के प्रस्ताव को भी मंजूरी दी है. इन पांच वर्ष में इन योजनाओं पर 16720 करोड़ रुपये की बड़ी राशि खर्च की जाएगी. वाणिज्यिक कर विभाग के तहत 8 योजनाओं की 2030-2031 तक निरन्तरता और लगभग 2,952 करोड़ रुपये का अनुमोदन दिया गया है. वहीं भारत सरकार द्वारा स्वीकृत कार्य वन क्षेत्रों में पुनरुत्पादन, पुनर्स्थापना एवं संरक्षण कार्यवृत्तों में उपचार कार्य के लिए 5,215 करोड़ रुपये की स्वीकृति दी गई है.

अकादमी, भोपाल के परिसर में की जाएगी. मौजूदा समय में चल रहे 7 लेखा प्रशिक्षण शालाओं को इसमें मर्ज किया जाएगा. संस्थान के लिए पद सृजन पर राज्य शासन पर कोई अतिरिक्त वित्तीय भार नहीं आएगा. आगले तीन वर्षों में स्थापना और संचालन के लिए वित्तीय लागत लगभग 26 करोड़ रुपये आयेगी.

सिंहस्थ को देखते हुए अब उज्जैन की सरकारी हवाई पट्टी का विस्तार किया जाएगा. इसके लिए यहां 437.5 एकड़ जमीन अधिग्रहित की जाएगी, अधिग्रहण पर 590 करोड़ रुपये खर्च किए जाएंगे. विस्तार के बाद यहां बोइंग 320 और एयरबस जैसे बड़े विमान भी उतर सकेंगे. विस्तार के लिए पहले ही राज्य सरकार और भारतीय विमानपत्तन प्राधिकरण के बीच एमओयू हो चुका है. दिल्ली में उच्च शिक्षण संस्थानों में अध्ययनरत मप्र के अनुसूचित जाति वर्ग के विद्यार्थियों के लिए छात्रगृह योजना में जनजातीय कार्य विभाग की भांति प्रति विद्यार्थी प्रतिमाह 10 हजार रुपये के भुगतान की स्वीकृति प्रदान की गई है.

सायबर टगों ने 5 को बनाया शिकार

24 घंटे में निवेश, नौकरी और लोन के नाम पर टगी



45 लाख रु. लोगों से टगे, अलग-अलग किशतों में

इंदौर, 7 अप्रैल. शहर में लगभग प्रतिदिन साइबर टगों ने अलग-अलग तरीकों से लोगों को निशाना बनाकर लाखों रुपये की टगी की जा रही है. पिछले 24 घंटे में पांच लोगों से निवेश, नौकरी और लोन के बहाने करीब 45 लाख रुपये हड़पने के मामले सामने आए हैं. सभी मामलों में पुलिस ने प्रकरण दर्ज कर जांच शुरू कर दी है.

साइबर अपराधियों के हौसले लगातार बुलंद होते जा रहे हैं. टग अब लोन प्रोसेस, शेयर ट्रेडिंग, नौकरी और ऑनलाइन टास्क के नाम पर लोगों को फंसा रहे हैं.

किसी भी अज्ञात लिंक या कॉल पर भरोसा न करें: पुलिस

इसी प्रकार स्कीम नंबर 114 निवासी आमोद कुमार सिंह से ऑनलाइन टास्क और कमीशन के नाम पर 1.28 लाख रुपये ऐंठ लिए गए. सभी मामलों में पुलिस ने अज्ञात आरोपियों के खिलाफ केस दर्ज कर जांच शुरू कर दी है. एडीसीपी राजेश दंडोतिया का कहना है कि लोगों को ऐसे प्रलोभनों से सतर्क रहना चाहिए और किसी भी अज्ञात लिंक या कॉल पर भरोसा नहीं करना चाहिए.

रुपय ट्रांसफर करवा लिए. इसी तरह सदर बाजार क्षेत्र के ओमप्रकाश तिवारी को जर्मनी में नौकरी का झांसा देकर 1.50 लाख रुपये टग लिए.



शिवपुरी नगर पालिका अध्यक्ष के खिलाफ 12 पार्षद भोपाल पहुंचे

शिवपुरी, 7 अप्रैल. शिवपुरी नगर पालिका की अध्यक्ष गायत्री शर्मा के विरोध में 12 पार्षद भोपाल प्रदेश अध्यक्ष हेमंत खंडेलवाल से मुलाकात कर अध्यक्ष को हटाने की मांग की. पार्षदों ने प्रदेश अध्यक्ष को बताया कि नगर पालिका में भ्रष्टाचार व्याप्त है.

उनका आरोप है कि अध्यक्ष पार्षदों और कर्मचारियों के साथ दुर्व्यवहार करती हैं, जिससे वाडों में विकास कार्य बाधित हो रहे हैं. पार्षदों का कहना है कि इन गतिविधियों से शिवपुरी में भाजपा की छवि धूमिल हो रही है. मुलाकात के दौरान सभी 12 पार्षदों ने अपने इस्तीफे भी प्रदेश

अध्यक्ष को सौंप दिए. इस पर हेमंत खंडेलवाल ने उन्हें आश्वासन दिया कि चूंकि वे पहली बार उनके पास आए हैं, इसलिए संगठनात्मक स्तर पर पूरे मामले की जांच की जाएगी और 10 दिन के भीतर उचित कार्रवाई सुनिश्चित की जाएगी. भोपाल पहुंचने वाले पार्षदों में ओम प्रकाश जैन (वार्ड 5), विजय बिंदास (वार्ड 20), राजा यादव (वार्ड 17), रीना कुलदीप शर्मा (वार्ड 18), रघुराज उर्फ राजू गुर्जर (वार्ड 21), रिंतु डिंपल जैन (वार्ड 9), प्रतिभा गोपी शर्मा (वार्ड 10), सरोज धाकड़ (वार्ड 12), नीलम बघेल (वार्ड 11), मीना पंकज शर्मा (वार्ड 31), गौरव बंसल (वार्ड 37) और तारा राठौर (वार्ड 28) शामिल हैं.

रिश्वत लेते पीडब्ल्यूडी के दो अफसर पकड़ाए

► 17 लाख के बिल पर तय किया था 6 फीसदी कमीशन

► विद्युत यांत्रिकी संभाग में पदस्थ हैं दोनों आरोपी



नव भारत न्यूज इंदौर, 7 अप्रैल. लोकायुक्त ने भ्रष्टाचार के खिलाफ बड़ी कार्रवाई करते हुए लोक निर्माण विभाग (विद्युत एवं यांत्रिकी संभाग) इंदौर में पदस्थ दो अधिकारियों को 90 हजार रुपये की रिश्वत लेते रंगे हाथ पकड़ लिया. दोनों आरोपी अपने ही कार्यालयीन कार्य के

दौरान रिश्वत ले रहे थे. लोकायुक्त पुलिस अधीक्षक राजेश सहाय ने बताया कि गवालियर में रहने वाले एक फर्म के लायजनिंग मैनेजर ने शिकायत की थी कि उनकी कंपनी ने राऊ से बामपुरा तक करीब 20 लाख रुपये का इलेक्ट्रिक फिटिंग का काम किया था, जिसमें से 17

खेतों में पहुंचा कूनो का चीता

गवालियर. कूनो पालपुर चीता अभ्यारण्य एवं नेशनल पार्क से भागकर आये कैप वन नामक चीता ने पुनः गवालियर के जंगल में आमद दे दी है. वन विभाग की टीम लगातार चीता कैप वन की निगरानी कर रही है. चीते के खेतों में पहुंचने से ग्रामीणों में अफरातफरी मच गई है. वन विभाग ने सतर्क रहने की सलाह दी है. उल्लेखनीय है कि कूनो पालपुर नेशनल पार्क में जन्में कैप वन नामक चीता कूनो के जंगल से ज्यादा अंचल के जंगल में चहलकदमी करता दिख रहा है.

चारधाम यात्रा

उत्तराखण्ड में आपका स्वागत है।

यमुनोत्री
कपाट खुलने की तिथि 19 अप्रैल, 2026

गंगोत्री
कपाट खुलने की तिथि 19 अप्रैल, 2026

केदारनाथ
कपाट खुलने की तिथि 22 अप्रैल, 2026

बद्रीनाथ
कपाट खुलने की तिथि 23 अप्रैल, 2026

ज्योतिर्मठ (जोशीमठ)

देहरादून

रुद्रप्रयाग

हरिद्वार

देवप्रयाग

चमोली

गौरीकुंड

बद्रीनाथ

देहरादून

रुद्रप्रयाग

हरिद्वार

देवप्रयाग

चमोली

गौरीकुंड

बद्रीनाथ

यमुनोत्री

एक और कदम, अनंत आशीर्वाद

केवल आधिकारिक पोर्टल के माध्यम से हेलीकॉप्टर बुकिंग करें - धोखाधड़ी से सुरक्षित रहें।

www.heliyatra.irctc.co.in

यमुनोत्री, गंगोत्री जाने वाले श्रद्धालु हरद्वारपुर में सीधे ऑफलाइन रजिस्ट्रेशन भी कर सकते हैं। अपनी यात्रा को सरल और सुगम बनाएं।

रजिस्ट्रेशन के माध्यम

वेबसाइट पर जाएं या QR कोड स्कैन करें:

registrationandtouristcare.uk.gov.in

ऐप डाउनलोड करें

[touristcareuttarakhand](https://play.google.com/store/apps/details?id=touristcareuttarakhand)

उत्तराखण्ड पर्यटन विकास परिषद्

पं. दीनदयाल उपाध्याय पर्यटन भवन, ओएनजीसी इन्विपेड के पास, गढ़ी कैंट, देहरादून


Uttarakhandtourism.gov.in | UttarakhandTourismOfficialPage | UTDOfficial | Uttarakhand_tourismofficial | Uttarakhand Tourism

महाअभियान अनुशासन और समय ही पार्टी को मजबूती देती है: अजय जामवाल

पार्टी के सिद्धांतों से कभी समझौता न करें

► भाजपा के कार्यकर्ता हमेशा अपने सिद्धांतों के प्रति दृढ़ होते हैं

भोपाल, 07 अप्रैल. भारतीय जनता पार्टी के क्षेत्रीय संगठन महामंत्री अजय जामवाल ने पं. दीनदयाल उपाध्याय प्रशिक्षण महाअभियान-2026 के अंतर्गत शिवपुरी जिले के दिनारा, करैरा एवं सिरसौद मंडल में आयोजित प्रशिक्षण वर्ग को संबोधित किया. उन्होंने कहा कि अनुशासन और समय की पाबंदी ही पार्टी को मजबूत बनाती है और यही गुण



भाजपा को समाज में विश्वसनीयता व सम्मान दिलाते हैं. जामवाल ने कार्यकर्ताओं से आह्वान किया कि वे अपने कर्तव्यों के प्रति समर्पित रहें और पार्टी के सिद्धांतों से कभी

समझौता न करें. उन्होंने कहा कि भाजपा कार्यकर्ता सदैव विचारधारा के प्रति दृढ़ रहते हैं, यही कारण है कि पार्टी निरंतर सफलता प्राप्त कर रही है. उन्होंने टीम भावना के साथ कार्य करते हुए संगठन के मिशन को आगे बढ़ाने पर जोर दिया.

उन्होंने कहा कि प्रशिक्षण वर्ग कार्यकर्ताओं के व्यक्तित्व विकास को सतत प्रक्रिया है, जो संगठन को मजबूती प्रदान करती है. कार्यकर्ताओं को आत्मविश्लेषण करते हुए जनता की सेवा के कार्यों में सक्रिय रहना चाहिए. महामंत्री श्री नरेंद्र मोदी के नेतृत्व में वर्ष 2047 तक देश को परम वैभव तक पहुंचाने का लक्ष्य सभी कार्यकर्ताओं के सामने है.

जामवाल ने कहा कि केंद्र और राज्य सरकारों समाज के हर वर्ग के कल्याण के लिए कार्य कर रही हैं. कार्यकर्ता बुध स्तर पर जाकर योजनाओं के लाभार्थियों से संपर्क करें और उन्हें पार्टी की विचारधारा से जोड़ें. कार्यक्रम में पार्टी के वरिष्ठ पदाधिकारी, जनप्रतिनिधि एवं कार्यकर्ता उपस्थित रहे.